

- ◆ వికారాబాద్ కలెక్టర్ నారాయణరెడ్డి
- ◆ ఈ నెల 15న చైతన్యనగర్లో పీఎం జన్ మన్ పై సదస్సు నిర్వహణ
- ◆ చెంచు జాతి ప్రజలకు
- 11 రకాల మౌలిక సౌకర్యాలు ఏర్పాటు
- ◆ జిల్లావ్యాప్తంగా
- 22 అనుబంధ చెంచు గ్రామాల గుర్తింపు
- ◆ అన్ని శాఖల అధికారులు ప్రజలకు అందుబాటులో ఉండాలి

పెద్దెముల్, జనవరి 3 : చెంచు జాతి ప్రజలను జీవితాల్లో వెలుగులు నింపి వారికి వ్యక్తిగతంగా, కుటుంబపరంగా కనీస మౌలిక సదుపాయాలు కల్పించడమే లక్ష్యంగా 'పీఎం జన్ మన్' పథకాన్ని ప్రవేశపెట్టడం జరిగిందని వికారాబాద్ కలెక్టర్ నారాయణరెడ్డి అన్నారు. బుధవారం మండల పరిధిలోని చైతన్యనగర్లో సర్పంచ్ లలిత అధ్యక్షతన పీఎం జన్ మన్ పథకం కింద చెంచు జాతి ప్రజలు పొందాల్సిన కనీస సౌకర్యాలపై చెంచు కుటుంబాలతో సమావేశాన్ని నిర్వహించారు. పలు సూచనలు, సలహాలను చేసి, చెంచు ప్రజలకు కనీస సౌకర్యాల దృష్ట్యా అందించాల్సిన సేవలను వీలైనంత త్వరగా అందుబాటులోకి తీసుకురావాలని ఆయా శాఖల అధికారులను ఆదేశించారు. పీఎం జన్ మన్ (ప్రధానమంత్రి జన్ జాతీయ ఆదివాసీ న్యాయ అభియాన్)లో భాగంగా జిల్లాలో దాదాపు 22 అనుబంధ గ్రామాలను గుర్తించారు. అందులో ఎక్కువ మొత్తంలో చెంచుజాతి ప్రజలు నివాసం ఉంటున్న చైతన్యనగర్లో ఈ నెల 15న పెద్దపత్తన సదస్సును నిర్వహించి చెంచు జాతి ప్రజలకు కనీస సౌకర్యాలను ఏర్పాటు చేస్తామన్నారు.

# చెంచు జాతి ప్రజలకు కనీస సౌకర్యాల కల్పన



చైతన్యనగర్లో 'పీఎం జన్ మన్' కార్యక్రమంలో భాగంగా ప్రజలతో మాట్లాడుతున్న కలెక్టర్ నారాయణరెడ్డి

## దరఖాస్తు చేసుకోవాలి

ముఖ్యంగా పీఎం జన్ మన్ లో 11 రకాల ముఖ్యమైన సౌకర్యాలు కల్పిస్తామన్నారు. అందులో ప్రతి వ్యక్తికి ఆధార్ కార్డు, కులం సర్టిఫికేట్, ప్రతి కుటుంబానికి బ్యాంకు అకౌంట్, పంట రుణాలు, కిసాన్ క్రెడిట్ కార్డు, ఇంటింటికి కరెంట్, నల్లా కనెక్షన్, గర్బిణులకు ఆర్థిక సాయం, ఉచిత నిత్యావసర సరుకులు, ఆయుష్మాన్ భారత్, పాలిచ్చే తల్లులకు పాస్టికాహారం, అంద

రికీ పక్కా ఇంట్లు, ప్రతి గ్రామానికి రహదారి, కౌశల్ వికాస్, జీవనోపాధి పెరుగుదల, మెరుగైన టెలిఫోన్ సౌకర్యాల అనుసంధానత వంటి సౌకర్యాలు పొందడానికి చెంచు జాతి ప్రజలు దరఖాస్తు చేసుకోవాలని సూచించారు. ప్రతి కుటుంబానికి సౌకర్యాల అందేలా అధికారులు ప్రత్యేక శ్రద్ధ వహించాలని, గ్రామంలో ఆధార్ కార్డు, నల్లా కనెక్షన్, విద్యుత్ కనెక్షన్, కులం సర్టిఫికేట్, పంట రుణాలు పొందనివారు, 2005 కంటే ముందు పోడు భూములను సాగు చేస్తున్నవారు, కిసాన్

**PM जनमन योजना 2024**  
**जानिए कैसे मिलेगा लाभ**  
www.govinforindia.com

క్రెడిట్, అబా కార్డులు లేనివారి జాబితాను సిద్ధం చేయాలని సంబంధిత అధికారులను ఆదేశించారు.

## అధికారులు చర్యలు తీసుకోవాలి

గ్రామంలో ఆధార్ కార్డు లేనివారి కోసం ఆధార్ సెంటర్ ఏర్పాటు చేయాలని ఎమ్మార్వోను, ప్రజలకు మెరుగైన వైద్యం అందించేందుకు హెల్త్ క్యాంపును ఏర్పాటు చేయాలని జిల్లా వైద్యాధికారిని, మిషన్ భగీరథ ద్వారా నల్లా కనెక్షన్ లేని వారికి నల్లా కనెక్షన్ను, గ్రామంలో ఎక్కడైనా లీకేజీలు ఉంటే మర మృతులు చేయాలని అధికారులను ఆదేశించారు. ఇండ్లు, రోడ్లు, అంగన్ వాడీ సెంటర్లపై వారం రోజుల్లో మరో సమావేశం ఉంటుందని, దరఖాస్తుల ప్రక్రియ బాధ్యతను స్థానికంగా సర్పంచ్, పంచాయతీ కార్యదర్శి చూసుకోవాలన్నారు. రేపటి నుంచి గ్రామంలో ప్రజలకు అందుబాటులో ఉండి 11 రకాల సౌకర్యాలను చూసుకోవాలని కలెక్టర్ సూచించారు. అనంతరం గ్రామస్థులు కలెక్టర్ కు పలు సమస్యలను వివరిస్తూ దరఖాస్తులను అందించారు.

కార్యక్రమంలో డీటీడబ్ల్యూవో కోటాజీ, డీఏవో గోపాల్, డీఈవో రేణుకాదేవి, డీఎంఅండ్ సెప్టెంట్ పాలస్మితుమార్, డీడ బ్యూవో లలితాకుమారి, ఎమ్మార్వో కిషన్, విద్యుత్ డీఈ భానుప్రసాద్, ఏడీఈ ఆదినారాయణ, ఆర్డబ్ల్యూఎస్ ఇంఫ్రా ఈఈ బాబు శ్రీనివాస్, లోన్ ఇన్ స్పెక్టర్ వినోద్ కుమార్, పంచాయతీ కార్యదర్శి నాగరాణి, ఆర్ఐ రాజురెడ్డి, డాక్టర్ బుచ్చిబాబు, ఏఈ ఆఖిల్, సీడీపీవో రేణుక పాల్ గన్నారు.



సావిత్రిబాయిపూలే బిత్తపటానికి నివాళులర్పిస్తున్న అదనపు కలెక్టర్ ప్రతిమాసింగ్

## సావిత్రిబాయిపూలేను ఆదర్శంగా తీసుకోవాలి

### జిల్లా అదనపు కలెక్టర్ ప్రతిమాసింగ్

ఇబ్రహీంపట్నం, జనవరి 3 : తొలితరం మహిళా ఉద్యమకారిణి సావిత్రిబాయిపూలేను నేటి మహిళా లోకం ఆదర్శంగా తీసుకోవాలని జిల్లా అదనపు కలెక్టర్ ప్రతిమాసింగ్ అన్నారు. బుధవారం సావిత్రిబాయిపూలే జయంతిని పురస్కరించుకుని ఇబ్రహీంపట్నం బాలర ఉన్నత పాఠశాలలో ఆమె చిత్రపటానికి నివాళులర్పించారు. ప్రతి ఒక్కరూ చదువుకోవాలనే నినాదంతో ముందుకు సాగిన గొప్ప మహిళ అని కొనియాడారు. కార్యక్రమంలో మున్సిపల్ చైర్మన్ స్రవంతి, వైస్ చైర్మన్ యాదగిరి, కౌన్సిలర్లు మంగ, మమత, కమిషనర్ రవీంద్రనాగర్,

ప్రధానోపాధ్యాయుడు సురేష్ పాల్ గన్నారు. బీఆర్ఎస్సీ ఆధ్వర్యంలో.. ఇబ్రహీంపట్నం రూరల్ : బడుగు, బలహీన వర్గాల కోసం మొదటగా పాఠశాలను ఏర్పాటు చేసిన గొప్ప మహిళా ఉపాధ్యాయురాలు సావిత్రిబాయిపూలే అని బీఆర్ఎస్సీ జిల్లా నాయకుడు కాసుగుల మహేశ్ అన్నారు. బుధవారం ఆమె జయంతిని పురస్కరించుకుని ఇబ్రహీంపట్నం సాంఘిక సంక్షేమ గురుకుల పాఠశాలలో ఆమె చిత్రపటానికి నివాళులర్పించారు. కార్యక్రమంలో బీఆర్ఎస్ నాయకులు రాజా, గణేశ్, వీరేశ్, మహేశ్, శేఖర్, పరమేశ్ ఉన్నారు.



పోలీస్ కంట్రోల్ రూమ్ అధికారులతో మాట్లాడుతున్న ఎస్సీ కోటిరెడ్డి

## సమయపాలన పాటించాలి : ఎస్సీ కోటిరెడ్డి

వికారాబాద్, జనవరి 3 : పోలీసు సిబ్బంది సమయపాలన పాటించాలని, ఎలాంటి షెక్షను పెండింగ్ లో పెట్టవద్దని వికారాబాద్ ఎస్సీ కోటిరెడ్డి పోలీస్ అధికారులను ఆదేశించారు. బుధవారం ఎస్సీ కార్యాలయంలో పోలీస్ కంట్రోల్ రూమ్ అధికారులతో సమావేశం నిర్వహించారు. పలు షెక్షను పరిశీలించారు. ముఖ్యమైన షెల్స్ విషయంలో ఉన్నతాధికారుల సలహాలు, సూచనలు కచ్చితంగా పాటించాలని ఎస్సీ సూచించారు. పోలీస్ సిబ్బందికి సంబంధించిన ఎలాంటి ఫిర్యాదులు కూడా పెండింగ్ లో పెట్టకుండా వెంటనే పూర్తి చేయాలని డీపీవో సిబ్బందిని ఆదేశించారు. కార్యక్రమంలో జిల్లా అదనపు ఎస్సీ రవీంద్రరెడ్డి, ఏవో జ్యోతిర్మయి, సూపరింటెండెంట్లు, సీనియర్ అసిస్టెంట్లు, జూనియర్ అసిస్టెంట్లు, కంట్రోల్ రూమ్ అధికారులు, సిబ్బంది పాల్గొన్నారు.

## సగానికి తక్కువే..

- కొనుగోలు చేసిన ధాన్యం 9,101 మెట్రిక్ టన్నులు
- ఈ సీజన్ కొనుగోళ్లు దాదాపు పూర్తయినట్లే..
- గత ఏడాది 20,409 మెట్రిక్ టన్నుల వానకాలం సీజన్ ధాన్యాన్ని కొనుగోలు చేసిన గత ప్రభుత్వం
- బయటి మార్కెట్లో వ్యాపారులు కొనుగోలు చేయడమే ఇందుకు కారణం

రంగారెడ్డి, జనవరి 3 (నమస్తే తెలంగాణ) : జిల్లాలో ఈ ఏడాది వానకాలం సీజన్కు సంబంధించిన ధాన్యం కొనుగోళ్లు తగ్గాయి. గత ఏడాది వానకాలం సీజన్కు సంబంధించి కొనుగోలు చేసిన ధాన్యంలో సగం మాత్రమే ఈసారి ప్రభుత్వం కొనుగోలు చేయగలిగింది. అన్ని అనుకూల పరిస్థితుల నేపథ్యంలో వానకాలంలో రైతాంగం పుష్కలంగా పంటలను సాగు చేసింది. ఈ క్రమంలో దిగుబడులు సైతం భారీగానే వచ్చాయి. కానీ.. ధాన్యం మాత్రం ప్రభుత్వం ఏర్పాటు చేసిన కొనుగోలు కేంద్రాలకు రాలేదు. దీంతో ఇప్పటివరకు కేవలం 9,101 మెట్రిక్ టన్నుల ధాన్యాన్ని మాత్రమే రైతుల నుంచి కొనుగోలు చేశారు. ఇక కేంద్రాలకు ధాన్యం వచ్చే పరిస్థితి లేదు. ధాన్యం కొనుగోళ్లపై రైతులకు సరైన అవగాహన కల్పించక పోవడం.. బయటి మార్కెట్లో దళారులు, వ్యాపారులు పెద్దపత్తన ధాన్యాన్ని కొనుగోలు చేయడం వల్లనే ప్రభుత్వం కొనుగోలు కేంద్రాల్లో ధాన్యం కొనుగోళ్లు తగ్గడానికి కారణంగా తెలుస్తుంది.

కొనుగోలు కేంద్రాలను ఏర్పాటుచేసి రాష్ట్ర ప్రభుత్వమే ధాన్యాన్ని కొనేలా చర్యలు తీసుకున్నది. ఈ క్రమంలో.. ఈ ఏడాది వానకాలం ధాన్యం అమ్ముకోవడంలో రైతులకు ఎలాంటి ఇబ్బందులు రాకుండా రాష్ట్ర ప్రభుత్వం వడ్ల కొనుగోళ్ల కోసం జిల్లాలో 33 కేంద్రాలను ఏర్పాటు చేసింది. మూడు కేంద్రాలను ఐకీపే ఆధ్వర్యంలో, 20 కేంద్రాలను పీఎస్ఎస్ఆర్ ఆధ్వర్యంలో, మరో 10 కేంద్రాలను వ్యవసాయ మార్కెట్ శాఖ ఆధ్వర్యంలో ఏర్పాటు చేసి కొనుగోలు జరిపింది. ఇప్పటివరకు 1,502 మంది రైతుల నుంచి 9,101 మెట్రిక్ టన్నుల ధాన్యం కొనుగోళ్లు మాత్రమే జరిగాయి. ఈ మేరకు రూ.12కోట్ల మేరకు రైతులకు చెల్లింపులు జరిగాయి. ఈ సీజన్లో 10వేల మెట్రిక్ టన్నుల లోపే ధాన్యం కొనుగోళ్లు జరిగే అవకాశం ఉన్నదని అధికారులు చెబుతున్నారు. గత ఏడాది 37 కొనుగోలు కేంద్రాలను ఏర్పాటు చేసి గత ప్రభుత్వం వానకాలం సీజన్కు సంబంధించి 20,409 మెట్రిక్ టన్నుల ధాన్యాన్ని కొనుగోలు చేసింది. గతేడాదితో పోలిస్తే ధాన్యం కొనుగోళ్లు సగానికి సగం తగ్గాయి.



ముందుగానే దళారులు, వ్యాపారులకు అమ్ముకున్నారు. కళ్లాల వద్దకి వెళ్లి వ్యాపారులు రైతుల నుంచి ధాన్యాన్ని కొనుగోలు చేశారు. ప్రభుత్వం ఇచ్చే మద్దతు ధర కంటే సన్న రకానికి బయటి మార్కెట్లో ఎక్కువ ధర పలకడంతో సన్న రకాన్ని వ్యాపారులకు అమ్మి, దొడ్డు రకాన్ని మాత్రమే కొనుగోలు కేంద్రాలకు తెచ్చారు. ఈ ప్రభావం ప్రభుత్వం ఏర్పాటు చేసిన కొనుగోలు కేంద్రాలపై పడి ధాన్యం కొనుగోళ్లు గణనీయంగా తగ్గాయి.

## దిగుబడులు పెరిగినా..

ఈసారి వానకాలంలో జిల్లాలో 3,35లక్షల ఎకరాల్లో రైతులు వివిధ రకాల పంటలను సాగు చేశారు. ఒక్క పరి సాగునే 1,32,169 ఎకరాల్లో చేపట్టారు. ఈ మేరకు దిగుబడులు సైతం బాగానే రావడంతో 87వేల మెట్రిక్ టన్నుల వరకు ధాన్యం కొనుగోలు కేంద్రాలకు వచ్చే అవకాశం ఉందని పౌరసరఫరాల శాఖ అంచనా వేసింది. కానీ.. వారి అంచనాలు తలకిందులయ్యాయి. ఈసారి వడ్ల కొనుగోళ్లు జరుగుతాయా? లేదా అన్న సందేహంతో రైతులు ముందుగానే దళారులు, వ్యాపారులకు అమ్ముకున్నారు. కళ్లాల వద్దకి వెళ్లి వ్యాపారులు రైతుల నుంచి ధాన్యాన్ని కొనుగోలు చేశారు. ప్రభుత్వం ఇచ్చే మద్దతు ధర కంటే సన్న రకానికి బయటి మార్కెట్లో ఎక్కువ ధర పలకడంతో సన్న రకాన్ని వ్యాపారులకు అమ్మి, దొడ్డు రకాన్ని మాత్రమే కొనుగోలు కేంద్రాలకు తెచ్చారు. ఈ ప్రభావం ప్రభుత్వం ఏర్పాటు చేసిన కొనుగోలు కేంద్రాలపై పడి ధాన్యం కొనుగోళ్లు గణనీయంగా తగ్గాయి.

## ఈసారి 10వేల టన్నుల లోపే..

జిల్లాలో నీటిపారుదల పెరిగిన నేపథ్యంలో ఏటలా సాగు విస్తీర్ణంతోపాటు ధాన్యం దిగుబడులు పెరుగుతూ వస్తున్నాయి. పంటలు అమ్ముకునేందుకు రైతులు ఎటువంటి ఇబ్బందులు పడకుండా ఉండేందుకు గత ప్రభుత్వం



కన్వాలి షాస్టైజ్ వాటర్ జనరేటర్ ప్రారంభంలో షాస్వా వాటర్, హార్ట్ ఫుల్ నెస్ ప్రతినిధులు

నందిగమ, జనవరి 3 : మండలంలోని కన్వాలి షాస్టైజ్ వాటర్ అమెరికా అగ్రిటిక్ షాస్వా సొల్యూషన్స్ పరిశ్రమ భాగస్వామ్యంతో హార్ట్ ఫుల్ నెస్ ఇన్ స్టిట్యూట్ లో షాస్టైజ్ వాటర్ జనరేటర్ ను

## కన్వాలి షాస్టైజ్ వాటర్ జనరేటర్ ప్రారంభం

ప్రారంభించినట్లు శ్రీరామచంద్రమిషన్ పీఆర్వో చంద్రారెడ్డి బుధవారం తెలిపారు. ఈ యంత్రం ద్వారా వాటర్, విద్యుత్ వినియోగంతో షాస్టైజ్ వాటర్ గా మారుతుందన్నారు. కన్వాలి పెంచుతున్న మొక్కలకు షాస్టైజ్ వాటర్ ఎంతో ఉపయోగపడుతుందని, దేశంలో మొట్టమొదటిసారిగా వినియోగించనున్నట్లు వివరించారు. కార్యక్రమంలో షాస్వా వాటర్ సొల్యూషన్స్ సీఈవో రాబర్ట్, హార్ట్ ఫుల్ నెస్ ప్రతినిధులు పాల్గొన్నారు.